

کوشش کی ہے۔ جو فکری پختگی اور نظر یابی ہم سمجھنے کی بغیر ممکن نہیں اور حضرت مولانا خواجہ محمد صاحب مدظلہ کے بقول "مولانا امجد الرحمن علوی زبان و قلم کے ساتھ صحیح فکر کے حامل تھے۔"

مفسر سید محمد نسیم بخاری کا کہنا بجا ہے کہ

"کتاب اپنی جگہ ایک مکمل اور بھرپور دستاویز ہے"

مولانا علوی مرحوم کے برادر بزرگ مولانا عزیز الرحمن خورشید صاحب کی رائے ہے کہ "مولانا محمد علی کی زندگی کا مکمل نقشہ اس کتاب میں اجاگر کیا گیا ہے۔"

جب کہ حضرت مولانا خواجہ خاں محمد صاحب دامت برکاتہم فرماتے ہیں کہ

"یہ کتاب ان شا۔ اللہ مولانا محمد علی باندھری کی شخصیت کے حوالے سے تحریکی کام کرنے والوں کے لئے بہت مفید ثابت ہوگی۔"

کتاب تمام ظاہری خوبیوں سے مریع ہے۔ طباعت و کتابت دیدہ زیب ہے۔ ۱۹۱ صفحات پر مشتمل یہ کتاب مبلغ = 100 روپے میں ناشر کتاب ہذا بخاری اکیڈمی دار بنی ہاشم مہربان کالونی ملتان سے دستیاب ہے۔ (تبصرہ: محمد عرفان)

ورق ورق ترے قرآن کا خالق ہستی

بتا رہا ہے جہاں کو حکایتیں تیری!

جامعہ اشرفیہ سکھ کے ترجمان ماہنامہ "الاشرف" کے قرآن نمبر کی

جلد نمبر ۱ اس وقت میرے پیش نظر ہے جو دراصل جلد نمبر ۱۳ کے ۳ تا

۶ شمارے یکجا کر کے خدمت قرآن کے لئے وقف کئے گئے ہیں۔ جولائی تا

اکتوبر ۱۹۹۸ء کا یہ جریدہ۔ جاذب نظر ٹائٹل کے ساتھ مضبوط جلد میں مولانا

قرآن نمبر ماہنامہ "الاشرف"

مدیر: مولانا محمد اسلم شیخوپوری

صفحات: ۲۱۲

قیمت: ۶۰ روپے

پتہ: ماہنامہ "الاشرف"۔ الاحمد

میں ۱۳۔ نی ٹی اقبال کراچی

محمد اسلم شیخوپوری کی ادارت میں کراچی سے شائع کیا گیا ہے۔ اس خوبصورت جریدے میں دو سو بارہ صفحات پر پچیسے ۷۰ سیرہ قسب مضامین شامل ہیں۔ مدیر محترم کے بقول طویل سوچ پر مشورہ اور دعاؤں کے بعد طے کیا گیا ہے کہ اپنی اور "الاشرف" کی باقی زندگی کو خدمت قرآن کے لئے وقف کر دیا جائے۔ انہوں نے اس عزم کا اظہار کیا ہے کہ ہر چار ماہ بعد علوم قرآنی کے کسی ایک موضوع پر ایک نمبر شائع کیا جائے گا۔

تکلیف الامت مولانا اشرف علی تھانوی رحمہ اللہ کا مضمون "قرآن نبی" نے بارے میں کوتاہیاں نہایت قیمتی ہے۔ جس کا مطالعہ ہر مسلمان کے لئے بہت ضروری ہے۔ بحث برومی جھٹکتے ہیں:

"حفظ قرآن سے قوت حافظہ بروحتی ہے اور علوم معاشیہ میں کام دیتی ہے۔۔۔ فضل لوں تراویح اُجرت پر سناتے ہیں۔ اور بعض مردوں پر پڑھ کر اُجرت لیتے ہیں یہ طلب مال ہے۔ جب نہ ان رستے کا ارادہ کرو، وضو کر کے رو بقیہ اگر سہل ہو تو جیسے موقع ہو، خشوع کے ساتھ بیٹھے یہ تصور کرو کہ ان نبی کی مجھے فرمائش کرتے

ہیں کہ ہمیں پڑھ کر سناؤ۔ افسوس! بعض لوگ اس وقت قرآن کا اتنا ہی حق سمجھتے ہیں کہ اس کی قسم کھالی۔ بیمار کو اس کی ہوا دے دی۔ اس سے فال لے لی۔ بچے کا نام نکال لیا۔ چوری کے شبہ میں لوٹے پر تیسیں پڑھ کر اس کو گھما دیا۔ کوئی مر گیا دو چار ختم پڑھوادیے۔ یا تعویذ بنا کر بازوؤں پر باندھ لیا۔ افسوس! کیا رسول اللہ صلی اللہ علیہ وسلم پر تیس سال تک اس کا نزول بس ان ہی مقاصد کے لئے تھا۔ اور آپ نے بھی (نعوذ باللہ) قرآن مجید کے ساتھ یہی کچھ کیا جو ہم کر رہے ہیں۔

مولانا مفتی محمد ابراہیم نے اپنے مضمون "قرآن کریم تحریف کی زد میں" میں کتابت کی اغلاط کے حوالے سے طباعتی اداروں کی طرف سے شائع کردہ قرآن پاک کے مختلف نسخوں کا جائزہ لیا ہے ان کی تحقیق کے مطابق ایک ایک نسخے میں بیسیوں اغلاط پائی گئی ہیں۔ بلکہ ایک نسخہ ایسا بھی ملا ہے جس میں اغلاط پانچ سو سے بھی تجاوز کر گئی ہیں۔ انہوں نے بغیر کسی لالچ کے تنہا اتنا بڑا کام کیا ہے جو کئی اداروں کے کرنے کا تھا۔ اس مسئلے میں ان کا جذبہ لائق رشک ہے۔ اب تک بارہ نسخے وہ دیکھ چکے ہیں اور ان کی شمار کردہ اغلاط ایک ہزار سے تجاوز کر چکی ہیں۔ امید ہے مفتی صاحب کی اس عرق ریزی کے نتیجے میں لالچی، تسابل پسند ناشرین کے تعاقب، جرمائے تغافل کے مرتب پروف ریڈرز کے مواخذہ اور سعودی حکومت کی طرز پر اغلاط سے مبرا قرآن مجید کی اشاعت کا کوئی واضح بندوبست ہو سکے گا۔

اس طرح رسالے کے باقی مضامین بھی اپنی اہمیت اور دلچسپی کے لحاظ سے کسی طرح بھی کم نہیں ہیں۔ قرآن نمبر کے حوالے سے جریدے پر خاصی محنت کی گئی ہے۔ "اعتراف تقیر" کے عنوان سے دو ورقہ ضخیم بھی ساتھ ہے۔ جس میں پروف ریڈرز کی ستم ظریفی کا رونا رویا گیا ہے۔ کہ قرآن مجید کی حروف بینی میں بھی یہ لوگ تسابل سے کام لیتے ہیں اس سلسلے میں روزنامہ "جنگ" کی اشاعت بتاریخ ۱۵ ستمبر ۱۹۴۸ء کا ایک عکس شامل اشاعت کیا گیا ہے۔ جس میں قائد اعظم کی وفات کی مناسبت سے درج آیت میں تحریف کی گئی ہے۔ "واذا جاء اجلهم ولا يستقدمون ساعة ولا يستأخرون" حالانکہ صحیح آیت اس طرح ہے۔ "فاذا جاء اجلهم لا يستأخرون ساعة ولا يستقدمون" (النحل، ۶۱) ترجمہ: پھر جب پہنچے گا ان کا وعدہ، نہ پیچھے سرک سکیں گے ایک گھڑی اور نہ آگے سرک سکیں گے۔ اور تسابل پسندی کی حد یہ کہ روزنامہ "جنگ" نے ۱۴ ستمبر ۱۹۹۸ء کو اس کا عکس دوبارہ شائع کیا ہے۔ مگر قرآن مجید کی آیت میں جو تحریف پچاس سال پہلے کی گئی تھی۔ آج بھی اس کی وضاحت کی ضرورت محسوس نہیں کی گئی۔

مدیر "الاشرف" کی طرف سے قرآن نمبر کی کم از کم انیس ایسی اصلاحیں پیش کرنے کا اعلان کیا گیا ہے۔ اللہ تعالیٰ اس عظیم کام میں ان کا حامی و ناصر ہو! (آمین)

یہ نمبر ۶۰۱ روپے میں ذیل کے پتے سے مل سکتا ہے۔

ماہنامہ "الاشرف" کراچی۔ الاحمد میٹرن ۱۳۔ بی گلشن اقبال۔ کراچی (تبصرہ: بن حبیب الرحمن)